

ಅಧ್ಯಕ್ಷರು.—ಈಗ ನಿಲುವಳಿ ಸೂಚನೆಯಮೇಲೆ ಚರ್ಚೆ ಮಾಡತಕ್ಕಂಥದ್ದು ಮುಗಿದುಹೋಗಿದೆ. ನಾನು ಈಗಾಗಲೇ ತೀರ್ಪನ್ನು ಕೊಟ್ಟಿದ್ದೇನೆ. ಅದರಮೇಲೆ ಮತ್ತೆ ಚರ್ಚೆ ಮಾಡತಕ್ಕಂಥದ್ದು ಸದನಕ್ಕೆ ಗಾರವ ತರತಕ್ಕಂಥದ್ದಲ್ಲ. ನಾವು ಕೆಲವೊಂದು ನೀತಿಗೆ ಬದ್ಧರಾಗಿರಬೇಕು. ಅದಕ್ಕೆ ಭಿನ್ನ ತರಲಾಗದು. ಶ್ರೀವಾನ್ ಎಂ. ಎಸ್. ಕೃಷ್ಣನ್‌ರವರನ್ನು ಗಮನ ಸೆಳೆಯುವ ಸೂಚನೆ ಬಗ್ಗೆ ಕರೆದಿದ್ದೇನೆ. ಅವರು ಗಮನ ಸೆಳೆಯಲಿ. ಅದರ ಬಗ್ಗೆ ಚರ್ಚೆ ಮಾಡೋಣ.

SRI BHEEMANNA KHANDRE.—I have raised a point of order.

MR. SPEAKER.—Under what rules ?

ಶ್ರೀ ಭೀಮಣ್ಣ ಖಂಡ್ರೆ.—ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು ಇದರ ಬಗ್ಗೆ ಚರ್ಚೆಯಾಗ ಬೇಕು ಎನ್ನುವುದರಲ್ಲಿ ನನ್ನ ಭಿನ್ನಾಭಿಪ್ರಾಯವಿಲ್ಲವೆಂದು. ಹಾಗೆಯೇ ತಾವೂ ಕೂಡ ಚರ್ಚೆಗೆ ಅಡ್ಡಿ ಇಲ್ಲವೆಂದು ಹೇಳಿದಿರಿ. ಆದರೆ ಈಗ ತಂದಿರತಕ್ಕಂಥ ನಿಲುವಳಿ ಸೂಚನೆಯ ಬಗ್ಗೆ ಚರ್ಚೆ ಮಾಡಲು ಅವಕಾಶವಿದೆಯೆಂದು ಹೇಳಿದರೆ ಇದು ಯಾವರೀತಿ ಇದೆಯೆಂದರೆ ಸತ್ಯವಾನ ಸಾವಿತ್ರಿಗೆ ಯಮಧರ್ಮ ರಾಯನು ವರವನ್ನು ಕೊಟ್ಟಂತಿದೆ. ಸತ್ಯವಾನನನ್ನು ಬಿಟ್ಟು ಬೇರೆ ಏನಾದರೂ ವರವನ್ನು ಕೇಳು ಕೊಡುವೆ ಎಂದು ಯಮಧರ್ಮ ಹೇಳಿದಂತಾಗಿದೆ. ಚರ್ಚೆಗೆ ಅವಕಾಶ ಮಾಡಿಕೊಡುತ್ತೇವೆಂದು ಹೇಳಿದ್ದರಿಂದ ಅವಕಾಶ ಮಾಡಿಕೊಡಿ ಎಂದು ಕೇಳುತ್ತಿದ್ದೇನೆ.

ಅಧ್ಯಕ್ಷರು.—ಗಮನ ಸೆಳೆಯುವ ಸೂಚನೆಯು ಕೂಡ ಚರ್ಚೆಯು ಒಂದು ಅಂಗ. ಆ ಒಂದು ಅಂಗವನ್ನು ಗಮನದಲ್ಲಿಟ್ಟುಕೊಂಡು ಚರ್ಚೆಗೆ ಎಷ್ಟು ಸೀಮಿತವೋ ಆ ಸೀಮಿತದೊಳಗೆ ಚರ್ಚೆ ಮಾಡೋಣ. ಈಗ ಮಾನ್ಯ ಎಂ. ಎಸ್. ಕೃಷ್ಣನ್‌ರವರೇ ತಾವು ಪ್ರಸ್ತಾಪಮಾಡಿ.

ಶ್ರೀ ಎಸ್. ಬಂಗಾರಪ್ಪ.—ಗಮನ ಸೆಳೆಯುವ ಸೂಚನೆಯ ಬಗ್ಗೆ ಒಂದೇ ಒಂದು ವಿಚಾರವನ್ನು ಪ್ರಸ್ತಾಪಮಾಡುತ್ತೇನೆ. ಮಾನ್ಯ ಮುಖ್ಯಮಂತ್ರಿಗಳು ಒಂದು ಮಾತನ್ನು ಹೇಳಿದರು, ಅದನ್ನು ನಾನು ಸ್ವಾಗತ ಮಾಡುತ್ತೇನೆ. ಅದು ಏನೆಂದರೆ ಜ್ಯೂಡೀಷಿಯಲ್ ಎನ್‌ಕ್ವಯರಿ ಆಗಬೇಕು. ಅದು ಆದಮೇಲೆ ರಿಪೋರ್ಟ್ ಬರುತ್ತದೆ. ಅದರಮೇಲೆ ಚರ್ಚೆ ಮಾಡಲು ಆಗುತ್ತದೆಂದು ಹೇಳಿದರು. ರೂಲ್ ನಂಬರ್ ೬೩ ಓದಿ ಹೇಳಿದರು. ಅದನ್ನು ಕೂಡ ನಾನು ಒಪ್ಪುತ್ತೇನೆ. ಈಗ ವಾಸ್ತವಿಕವಾಗಿ ನಮ್ಮ ಮುಂದೆ ನಿಲುವಳಿ ಸೂಚನೆಯನ್ನು ಮಂಡನೆಯೇ ಮಾಡಿಲ್ಲ. ನಾವು ಈಗ ಏನು ಕೇಳುತ್ತಿರಾ ವುದೆಂದರೆ ಮೋಷನ್ ಮೂವ್ ಮಾಡುವುದಕ್ಕೆ ಒಪ್ಪಿಗೆ ಕೊಡಿ ಎಂದಷ್ಟೆ. ತಾವು ಒಪ್ಪಿಗೆ ಕೊಟ್ಟರೆ ರೂಲ್ ನಂಬರ್ ೬೩ ಪ್ರಕಾರ ಚರ್ಚೆಗೆ ತೆಗೆದುಕೊಳ್ಳಬಹುದು. ಆದ್ದರಿಂದ ಇಲ್ಲಿ ಇದನ್ನು ಚರ್ಚೆ ಮಾಡತಕ್ಕಂಥ ಸಂದರ್ಭದಲ್ಲಿ ಕೆಲವು ಹಂತಗಳು ಇರುವುದರಿಂದ ಈ ಒಂದು ಪ್ರಯತ್ನ ಮಾಡಲಾಯಿತು. ಚರ್ಚೆ ಮಾಡಲು ಮೂರು ಹಂತಗಳಿವೆ. ನ್ಯಾಯಾಂಗ ತನಿಖೆಯಾದಮೇಲೆ ಅದರ ವರದಿ ಆಧಾರದ ಮೇಲೆ ಚರ್ಚೆ ಮಾಡುವುದು ಬೇರೆ, ಅದರ ಈಗ ಚರ್ಚೆ ಮಾಡುವುದು ಬೇರೆ. ಆದ್ದರಿಂದ ಮಾನ್ಯ ಅಧ್ಯಕ್ಷರು ತಮ್ಮ ತೀರ್ಪನ್ನು ಸ್ವಲ್ಪ ಬದಲಾವಣೆ ಮಾಡಿ, ಸ್ವಲ್ಪ ಸರಿಪಡಿಸಿಕೊಂಡು ಬೇರೆ ನಿಯಮಾ ವಳಿಗಳ ಪ್ರಕಾರ ಇದರ ಬಗ್ಗೆ ಚರ್ಚೆ ಮಾಡಲು ಅವಕಾಶ ಮಾಡಿಕೊಡಬೇಕೆಂದು ನಾನು ಮತ್ತು ನನ್ನ ಮಿತ್ರರು ಒತ್ತಾಯ ಮಾಡುತ್ತೇವೆ.

೨-೩೦ ಪಿ. ಎಂ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೆ, ಇಂತಹ ಒಂದು ಗಂಭೀರವಾದಂಥ ಪ್ರಸಂಗದ ಬಗ್ಗೆ ಇಲ್ಲಿ ಮಂತ್ರಿವಾಗಿ ಚರ್ಚೆ ಮಾಡಲು ತಾವು ಒಪ್ಪದೆ ಕೇವಲ ಗಮನ ಸೆಳೆಯುವ ಸೂಚನೆ ಮೂಲಕ ಇದನ್ನು ಇಲ್ಲಿ ಪ್ರಸ್ತಾಪ ಮಾಡಲು ಅವಕಾಶ ಮಾಡಿಕೊಟ್ಟು ವಿಷಯದ ಗಂಭೀರತೆಯನ್ನು ಕುರಿತ ಗೊಳಿಸಿ ಈ ಸದನದಿಂದ ಮರೆಮಾಚುವುದು ಸರಿಯಾದ ಕ್ರಮವಲ್ಲ. ತಾವು ಮಂತ್ರಿ ಚರ್ಚೆಗೆ ಅವಕಾಶ ಕೊಟ್ಟರೆ ನಾವು ಮಿಂಡಿತವಾಗಿಯೂ ಸಹಕಾರ ನೀಡುತ್ತೇವೆ. ಆದರೆ ತಾವು ಈಗಾಗಲೇ ಇದರ ಬಗ್ಗೆ ಸಂಪೂರ್ಣ ಚರ್ಚೆಯಾಗುವುದನ್ನು ಮೊಟಕುಗೊಳಿಸಿ ಗಮನ ಸೆಳೆಯುವ ಸೂಚನೆ ಮೂಲಕ ಇದನ್ನು ಪ್ರಸ್ತಾಪ ಮಾಡಲು ಮಾನ್ಯ ಸದಸ್ಯರಿಗೆ ಅನುಮತಿ ಕೊಟ್ಟಿದ್ದೀರಿ. ಗೋಲಿಬಾರ್ ಮಾಡುವುದಿಲ್ಲವೆಂದು ಹೇಳಿದಂಥ ಸರ್ಕಾರವೇ ಗೋಲಿಬಾರ್ ಮಾಡಿದೆ. ಈಗ ಇದರ ಬಗ್ಗೆ ಸಂಪೂರ್ಣ ಚರ್ಚೆ ಮಾಡಲು ಸರ್ಕಾರ ಒಪ್ಪುತ್ತಿಲ್ಲ. ಆದ್ದರಿಂದ ಸರ್ಕಾರದ ಈ ಧೋರಣೆಯನ್ನು ಪ್ರತಿಭಟಿಸಿ ನಾವು ಹೊರಗಡೆ ಹೋಗುತ್ತೇವೆ.

(ಕೆಲವು ಸದಸ್ಯರು ಸಭಾತ್ಯಾಗ ಮಾಡಿದರು)